



Kanton Bern
Canton de Berne



መዋእላ ሕጻናት ቋንቋ ፈረንሳይኛ ኣብ
ዝዘረበሉ ክፍሊ ካንቶን ቦርን
ሓበሬታ ንወለዲ

Informations à l'intention des parents Tigrigna

Direction de l'instruction publique et de la culture



ትሕዝቶ

- ዝኸበርኩም ወለዲ 3
- ናብ መዋእለ ሕጻናት እንቋዕ ደሓን መጻኹም 4
- ዕላማ ትምህርትን ቅርጺ ትምህርትን 6
- ምዕባለ ምድጋፍ 8
- ምትሕብባር ወለድን መምሃራንን 10
- አሰራርሓ መዋእለ ሕጻናት 12
- ምእላይን ጥዕናን 14
- ምምሕዳር ቤት ትምህርቲ፣ ሰብ መዚን ክፍሊ ሰብ ሙያ 15

Impressum

Edition et copyright

Direction de l’instruction publique et de la culture
 Office de l’école obligatoire et du conseil
 oeco.inc@be.ch
 Edition 2022
 Download: www.be.ch/ecole-obligatoire



ዝቸበርኩም ወሎዲ

ቆልዓኹም አርባዕተ ዓመት ምስ አሕለፈኒ፣ አብ ወርሒ ነሐሴ አብ መዋእለ ሕጻናት ክኣቱ እዩ። እታ ቆልዓኹ አብ መዋእለ ሕጻናት ዝኣትወላ ዕለት ንዓኹምን ንቆልዓኹምን ፍልይቲ መዓልቲ እያ።

ከም መጠን ወሎዲ፣ እስኹም ናይ ቆልዓኹም እዋናት መዋእለ ሕጻናት ንቸሰምር ብዙሕ ተራ ከተበርኩቱን ኣብቲ ቀጻሊ መገዲ ትምህርቱ ከትድግፉን ከተሰንዩን ትኸእሉ ኢኹም። ቆልዓኹም ብዝተኻእለ መጠን ብዙሕ ነገራት ባዕሉ ንቸገብር ኣተባብዕዎ። ከምኡ እንተገርኩም ናይ ቆልዓኹም ርእሰ ተኣማንነት ተደልድሉ ከምኡውን ኣብቲ ምጅማር መዋእለ ሕጻናት ይኹን ምስ ዕብይ ዝበለ ማሕበረሰብ ንዝህልዎ ሓባራዊ ናብራ ብዘይ ጸገም ንቸሰልጦን ትሕግዙ።

ብዛዕባ መዋእለ ሕጻናት ኣስፍሕ ኣቢልኩም ምእንቲ ከትፈልጡ ኢልና፣ ነተን ኣገደስቲ ዝኾና ሓበሬታት ጽሑፍና ቀራብናየን ኣለና።

ንዓኹምን ንቆልዓኹምን ጽቡቕ ኣጀማምራ ንኸኾነልኩምን ከምኡውን ኣተን እዋናት መዋእለ ሕጻናት ጸገም ዘይብለንን ቀልቢ ዝስሕባ ንኸኾናልኩምን ንምነየልኩም።

ምምሕዳር ቤት ትምህርትታት

ሓበሬታ

አብ ሓደ ሓደ ማሕበር ዓድታት ቆልዑ መዋእለ ሕጻናትን ተመሃሮ ናይ 3-ይን 4-ይን ክፍልታት ቤት ትምህርትን ብሙሉኡ ወይ ድማ ብኸፊሉ ብሓባር (ዝተፈላለየ ዕድመ ተሓዋዊሶም) ይመሃሩ (Basisstufe ወይ Cycle élémentaire).

ናብ መዋለሌ ሕጻናት እንቋዕ ደሓን መጻኹም

ምጅማር መዋለሌ ሕጻናት

Entrée à l'école enfantine

አብ መዋለሌ ሕጻናት ክኣቱ ከሎ ንቆልዓኹም ሓዲሽ ናይ ህይወት፣ ጸውታን ተሞክሮን መድረኽ እዩ ዝኸፈተሉ። ቆልዓኹም ብዕብዮቶም፣ ብድልዮቶም፣ ብቋንቋኦም ከምኡውን ብባህላዊ ኩነታት ቤተሰቦም ዝተፈላለዩ ምስ ዝኾኑ ጉጅለ ቆልዑ ክራኹብ እዩ።

እዞም ቆልዑ አብ መዋለሌ ሕጻናት ሓቢሮም ሓደ ማሕበረሰብ ቆልዑ የማዕብሉ፣ አብዚ ማሕበረሰብ ቆልዑ ከኣ ብሓንሳብ ክጻውቱን ካብ ሕድሕዶም ድማ ክምሃሩን ይኸእሉ እዮም። ቆልዓኹም አብ መዋለሌ ሕጻናት ሓዲሽ ነገር ንምፍታን፣ ክመራመርን ክፈጥርን ዕድል ኣለዎ። ቦቲ ብምሉእ ህዋሳቱ ዝገብሮ ተሞክሮታት፣ ብዛዕባ ናውታትን ዝምድናታትንን ዝህልዎ ተሞክሮ ከማዕብል ይኸእል እዩ።

ናይ መዋለሌ ሕጻናት መማህራን

Corps enseignant

ዕድሚኦም ካብ ኣርባዕተ ክሳብ ሹዱሽተ ዓመት ዝኾኑ ቆልዑ ዘለዉዎ ክፍሊ ብሓደ መምህር መዋለሌ ሕጻናት ትምራሕ። ከከም ምዕባይ ናይታ ክፍሊ ወይ ድማ ኣሰራርዓ፣ ሓደ ካልኣይ መምህር መዋለሌ ሕጻናት ነዛ ክፍሊ ከምህር ወይ ድማ ሓደ ሓጋዛይ ክፍሊ ነቲ መምህር ኣብ ትምህርቲ ከሕግዝ ይኸእል ይኸውን።

መምህር ንነፍሱ ወከፍ ቆልዓ ከከም ምዕባለኡ፣ ክእለቱን ድልዮቱን ብዊልቂ ይጉስጉስን ይሕግዝን እዩ። መምህር የለዓዕል፣ ዝሰማማዕ ናይ ኣስተምህር ዓይነት ይመርጽ፣ ነቲ ኣገባብ ትምህርቲ ይቐርጽ፣ ከምኡ ድማ ነቲ ሓዲሽ ተሞክሮን ቀጻሊ ናይ ምምሃር ስጉምቲን ዝሕግዝ ናይ ትምህርቲ ናውቲ የዳሉ።



ቆልዓኹም ኣብ መዋእለ ሕጻናት ሓዲሽ ነገር
 ንምፍታን፣ ክመራመርን ክፈጥርን ዕድል ኣለዎ።
 በቲ ብምሉእ ህዋሳቱ ዝገብሮ ተሞክሮታት፣ ብዛዕባ
 ናውታትን ዝምድናታተንን ዝህልዎ ተሞክሮ
 ከማዕብል ይኸእል እዩ።

ሓበሬታ ንወለዲ

ዕላማ ትምህርትን ቅርጺ ትምህርትን

Le Plan d'études romand (PER)

አስተምህሮ ናይ መዋለህ ሕጻናት አብ Plan d'études romand ዝተግርከሰ ላዩ። Plan d'études ካብ መዋለህ ሕጻናት ከሳብ 9-ይ ክፍሊ ንዘለዉ መምህራን መደብ አስተምህሮ ንምሕንጻጽ ከም መምርሒ ንምሕጋዝ እዩ ዘገልግል።

ምጽዋትን ምምሃርን

Jouer et apprendre

አብ መዋለህ ሕጻናት ምጽዋት ሓደ ካብተን ኣገደስቲ ዓይነት ትምህርቲ እዩ። ጸወታ ንቆልዑ ውልቃዊ ዝኾነ ናይ ምምሃር መገዲ ንኸረኽቡን ንክኸተሉን የኸእሉም። ጸወታ ናይ ቆልዑ ጽንዓት የማዕብል፣ ንኸላመዱን ንኸጥልቑን ይገስገሱ ከምኡ ድማ መጠኑ ዝሓለወ ብድሆን ናይ ምትግባር ክእለትን ይቐርብ።

ክፍልታት መዋለህ ሕጻናት፣ ሰፊሕ ብዝኾነ መጻወትን መምህራን ዝተመልኦ እዩ፣ ቆልዓኹም ከኣ መዓልታዊ ካብኣተን ሓዲሽ ከመርጽ ይኸእል። ከምኡ ድማ ምናልባሽ ባዕሉ ብዘይመረጸ ብሓደ ናይ ጸወታን መምህራን ቀረብ ንኸምሰጥ ይተባባዕ እዩ።

ካብቲ ብዝስሕቦም ተመራሕምን ብድንገት ኣብቲ ዕለታዊ ናብርሓምን ኩነታት ጸወታን ዝመሃርዎ ተበጊሱ እቲ ኣብ መዋለህ ሕጻናት ዝመሃርዎ ስርዓት ዝሓዘን ብልሓታውን እንዳኾነ ይኸይድ። እቶም ቆልዑ ነቲ ዝመሃሩዎ ዕማማትን ጠለባትን ካብ ጊዜ ናብ ጊዜ እንዳመለኸዎ ይኸይዱ።

ካብ ሕድሕድካ ምምሃር

Apprendre les uns des autres

ኣብቲ ጉጅለ ቆልዓኹም ምስ ካብ ካልኣትን ቆልዑ ይመሃር። ቆልዑ ብሕጊ ከም ዝምርሑ ይመሃሩ። ኣብ ዝተፈላለዩ ኩነታት ተመጣጣኒ ዝኾነ ባህርይ ንኸህልዎምን ነቲ ድልዎቶም ድማ ምስ ድልዎት ካልኣት ዝሰማማዕ ከም ዝኸውን ንኸገብሩን ይመሃሩ። ዑጉሳት ንኸኾኑ፣ ሓሳቦም ንኸተግብሩን ኣብ እዋን ግርጭት ድማ መፍትሒ ንኸደልዩን ይላመዱ። እዚ ነቲ ማሕበራዊ ብቐዓቶም የማዕብል እዩ።

ውልቃዊ ምዕባላ

Développement personnel

ቆልዑ ኣብ መዋለህ ሕጻናት ነቲ ዘለዎም ውልቃዊ ክእለት እውን የስፍሑ እዮም። እሳቶም ናብ ነፍሱ ወንንነት ይምርሑ። ምስ ካልኣት ሓላፍነት ይወስዱ ብውልቆም ምስሰጥ ድማ ይሙኩሩ። ብኸምኡ ኸኣ ነፍሱ ተኣማንነቶም የደልድሉ። ቆልቦም ናብ ሓደ ዕላማ ምምራሕን ውልቃዊ ስምዒቶም ምቁጽጻርን ይመሃሩ። እንታይ ከም ዝሰምዎም ንኸርድእዎን ከምዚ ክሰምዎም ከሎ ድማ እንታይ ክገብሩ ከም ዘለዎምን ይመሃሩ። ቆልዑ ብብቐዓቶምን ብኸእለቶም ክተኣማመኑ ይጅምሩ ነዚ ዝህልዎም ሚዛን ድማ እንዳዓበዩ ይኸይዱ።

ናይ ባህሊ ቱክኒክ ገምቕሳም መሰረቱ

**Poser les bases nécessaires
à l'acquisition des apprentissages
scolaires**

ቆልዑ ሓሳቦም ምግላጽን ምንጋርን ይመሃሩ፤ ነቲ ዝተሞከርዎ የዘንትዉ ከምኡ ድማ ታሪኽ ይሰምዑ። ብኸምኡ ኸኣ እቲ ናይ ቋንቋ ክእለቶም ይምዕብል ዝፈልጥዎን ብዝሒ ቃላት ድማ ይልዕል።

እቶም ቆልዑ ነተን ቃላትን ኣተናብሃኡንን ብመዛሙርን ግጥምታትን እንዳስተብሃሉ፤ ምንባብን ምጽሓፍን ንምምሃር ይዳሰዉ። ከምኡውን እቲ ኢደ ጥበባዊን ስፍሒ ኣካላት ናይ ምስትውዓልን ክእለቶም ቀጻሊ ይምዕብል።

ንመጠንን ቁጽርን ብመልክዕ ጸወታ ይለምድዎን ከምኡውን ነቲ ዘለዎን ሕጋዊ ምትእስሳራተን የላልዩ።

ቆልዑ ኣብ መዋእለ ሕጻናት ነቲ ዘለዎም ውልቃዊ ክእለት እውን የስፍሑ እዮም። እሳቶም ናብ ነፍስ ወነንነት ይምርሑ፤ ምስ ካልኣት ሓላፍነት ይወስዱ ብውልቆም ምስላጥ ድማ ይሙከሩ።

ምዕባላ ምድጋፍ

ምድጋፍን ምትብባዕን

Soutenir et stimuler

ቆልዑ ናብ መዋለላ ሕጻናት ዝተፈላለዩ ቅድመ ኩነታት፣ ተሞክሮን ክእለትን ሒዞም እዮም ዝመጹ። እቶም መምሃራን ነቲ ናይ ቆልዑ እዋናዊ ደራጃ ምዕባላ ካብ ዝተዓዘብዎን ምስ ወለዲ ተማይጮም ካብ ዝረኽቡዎን ሓበሬታ ጽሑፎም የስፍርዎ። ብኸምኡ ኸአ እሳቶም ነቲ ናይ ቆልዑ ሓይል ጎንን ተውሀቦን ድልዮትን ይፈልጡ፣ ከምኡ ድማ ነቲ ቆልዑ ክሳብ እዚ እዋን ዘጸግግ ነገራት እንታይ ከም ዝኾነ ይፈልጡ። ነዚ ናይ ነፍሲ ወከፍ ቆልዑ ተሞክሮን ውልቃዊ ምዕባላን መሰረት ብምግባር፣ እቶም መምሃራን ምስ እቶም ቆልዑ ንዝህልዎም ስራሕ ይምድቡን ይቐርጹን።

ተወሳኺ ደገፍ

Soutien supplémentaire

እቶም ምዕባሌአም ተወሳኺ ደገፍ ዘድልዮም ቆልዑ፣ ዕላምኡ ዝሓለወ ደገፍን ናይ ምዕባላ መንቐቐሒን ይረኽቡ። ምሳኹም ተማይጥና ነቶም ቆልዑ ሓደ ተወሳኺ ሰብ ሙያ ከም ዝድግግዎም ከግበር ይክእል እዩ፣ ንምሳሌ ንምዕባላ ኣዘራርባን ምንቅስቃስን።

ፈረንሳይኛ ከም ካልኣይ ቋንቋ

Français langue seconde (FLS)

ናይ መጀመርታ ቋንቋኦም ፈረንሳይኛ ዘይኮኑ ቆልዑ፣ ምስ እቲ ናይ መጀመርታ ቋንቋኦም ዝተተሓሓዘ ናቶም ዝኾነ ተሞክሮን ክእለት ቋንቋን ሓዞም እዮም ዝመጹ። ብዙሕ ቋንቋታት እንዳተዛረቡ ንዝገቡዩ ቆልዑ፣ ፈረንሳይኛ ክመሃሩ ከለዉ ብፍላይ ምእንቲ ክሕገዙ ተባሂሉ ዝተዳለወ ቀረብ ኣብ መዋለላ ሕጻናት ኣሎ።

ንቆልዑኹም ካብ መጀመርታ ጀመሩ እቲ ናይ መምሃሪ ቋንቋ እንተተረዲእዎ ከምኡውን እቶም መምሃራን ካልኣት ቆልዑን ንዕኡ ዝርድእዎ እንተኾይኖም፣ ንቆልዑኹም ኣብ መዋለላ ሕጻናት ዝቀለለ ኣጀማምራ እዩ ዝኾነውን። ቆልዑኹም ብእዋኑ ምስ ቋንቋ ፈረንሳይኛ እንተተረገቡ፣ ብዝቐለለ መገዲ ነቲ ቋንቋ ክመሃሮ ይኸእል እዩ። በዚ ምኽንያት ድማ ቆልዑኹም ኣብ መዋለላ ሕጻናት ቅድሚ ምጅማሩ ብውሑዱ ካብ ቅድሚ ሓደ ዓመት ኣቐዲሙ ቀጻሊ ቋንቋ ፈረንሳይኛ ክሰምዕን ክዛረብን ዕድል ክረክብ ኣለዎ። ነዚ ኸአ ንምሳሌ ኣብ ጉጅለ ጸውታ፣ ኣብ ቆልዑ ዝውዕሉሉ ቦታ ወይ ድማ ምስ ጎረብቲ ቆልዑ ክላመድ ይኸእል።

ነዚ ናይ ነፍሲ ወከፍ ቆልዓ ተሞክሮን ውልቃዊ
ምዕባለን መሰረት ብምግባር፣ እቶም መምሃራን ምስ
እቶም ቆልዑ ንዝህልዎም ስራሕ ይምድቡን
ይቐርጹን።

ምትሕብባር ወለድን መምህራንን

ምትሕብባር

Collaboration

ምስ መምህራንን ኣመሓደርቲ ቤት ትምህርትን ምትሕብባር ንቆልዓኹም ብዝሓሸ መገዲ ኣብ ትምህርቲ ንድጋፍ ዘገልግል ክኸውን ከሎ ንወለዲ ድማ ግቡአም እዩ።

ንመዋለሌ ሕጻናት ብቐዕ ምጎን

Prêt pour l'école enfantine

መምህር መዋለሌ ሕጻናት ድሮ ናይ መዋለሌ ሕጻናት ዓመት ቅድሚ ምጅማሩ ምስ ወለዲ ርክብ ይፈጥር እዩ።

ቆልዓኹም ምስ መዋለሌ ሕጻናትን ምስ እቲ መምህርን ኣብ ሓደ መዓልቲ ምብጻሕ እንተ ተላልዩ፣ ናይ መጀመርታ እምነት ክሰምዖ ይኸእል እዩ።

ኣብቲ ጽሑፍ ሓበሬታ «ንመዋለሌ ሕጻናት ብቐዕ ምጎን» ወይ ኣብዚ

www.be.ch/pret-pour-ecole-enfantine

ንቆልዓኹም ኣብ ምዕብልናኡ ከመይ ጌርኩም ክትድግፍዎ ከም እትኸእሉን ኣብ መዋለሌ ሕጻናት ዕውት ዝኾነ ኣጅማምራ ንኸህልዎን እንታይ ዕጃም ክተበርክቱ ከም እትኸእሉን ሓሳብ ትረኽቡ።

ንንሕድሕድካ ሓበሬታ ምውሃብ

Echange d'informations

ንንሕድሕድካ ሓበሬታ ብምውሃብን ምምያጥን እተን ትጽቢታትን ዕላማን ይበርሀ እዮን። ቆልዑ ኣብ መዋለሌ ሕጻናት ዘርእይዎ ባህርይ ኣብ ከባቢ ገዝእም ካብ ዘርእይዎ ዝተፈለየ ክኸውን ይኸእል እዩ። ነቶም ቆልዑ ብዝሓሸ ምእንቲ ከርድእዎምን ከምኡ ኹኣ ብዝሓሸ ክትሕግዝዎምን ክትድግፍዎምን ምእንቲ ክትከእሉ፣ ወለድን መምህራንን ነቲ ዝዕዘብዎን ተሞክሮኦምን ንንሕድሕዶም ይነጋገሩ እዮም።

መምህር ብእዋኑን ቀጻሊን ብዛዕባ ናይ መዋለሌ ሕጻናት ንጥፈታት ይሕብረኩም እዩ።

እቲ መዋለሌ ሕጻናት ኣብ ኣተዓባብያን ትምህርትን ቆልዓኹም ይሕግዝኩም እዩ። ሓበሬታት ዘድልዩኩም እንተ ኹይኑ ወይ ድማ ብዛዕባ መዋለሌ ሕጻናትን ምዕባለ ቆልዓኹምን ሕቶ ዘለኩም እንተ ኹይኑ፣ ንመምህር ክፍሊ ቆልዓኹም ተወከሱ።



ዝተፈላለዩ ዓይነት ምትሕብባር

Différentes formes de collaboration

መምህር ምስ ወለዲ ዝተፈላለዩ ናይ ምትሕብባር ዓይነታት ክመርጽ ይኸእል እዩ (ንምሳሌ ምሽት ወለዲ፣ ደብዳቤ ንወለዲ፣ ኣኼባ፣ ንወለድን ቆልዓን መበገሲ ክህሉ ኸሎ)።

ኣብ መዋእለ ሕጻናት ውራይ ክህሉ ከሎን ወለዲ ንኸማየጡ ክእከቡ ኸለውን እቶም ወለድን መምህራንን ብዝሓሸ ይላለዩ ከምኡ ድማ ኦተ ናይ ሕድሕድ ምትእምማኖም ክብ ክብል ክብል ይኻል።

ምምያጥ

Entretiens

ሓበሬታ ይኹን ሓሳባት ንምቅይያር ወይ ድማ ሕቶታት ንምጽራይ ምእንቲ ክሕግዝ፣ ወለዲ ይኹኑ መምህራን ንምምያጥ ድልዎቶም ክገልጹ ይኸእሉ እዮም።

ብዛዕባ ዝስዕብ ምምያጥ

Entretien de bilan

መምህር መዋእለ ሕጻናት ኣብ ዓመት ሓዲ ጊዜ ምስ ወለዲ ብዛዕባ ዝስዕብ ስጉምቲ ምስ ወለዲ ይማየጥ እዩ። ኣብዚ ማይጣ ብዛዕባ ዝተዓዘብዎ ነንሕድሕዶም ይነጋገሩ ከምኡ ድማ ብዛዕባ ናይቲ ቆልዓ ምዕባለ፣ ናይ ምምህር ስጉምታት፣ ባህርይ ስራሕ፣ ውልቃውን ማሕበራውን ብቐዓታት ይዛረቡ።

ነተን ዝተማየጥኩሙለን ኣርእስታት ኣብ ሓዲ ብቤት ትምህርቲ ዝተቐረበ ናይ ምይይጥ ቃለ ጉባኤ ክሰፍራ ይኸእላ እዮን። እዚ ፎርሙላ ኣብ እቲ ኣብ ዝቐጽል እዋን ናይ ቤት ትምህርቲ ጸብጻብ መምህራ ዝኸውን ሰነድ መዝገብ ይቐመጥ እዩ።

ምብጻሕ

Visites des parents

ምስ መምህራን ተሰማሚዕኩም ኣብ መዋእለ-ሕጻናት ክትበጽሑ ድልዎት ናይ እዩ።

ነንሕድሕድካ ሓበሬታ ብምውሃብን ምምያጥን እተን ትጽቢታትን ዕላማን ይበርሀ እዮን።

አሰራር-ሓ መዋእለ ሕጻናት

መዋእለ ሕጻናት ከም ሓደ ናይ ቤት ትምህርቲ ኣካል L'école enfantine, le début de la scolarité obligatoire

መዋእለ ሕጻናት ሓደ ነፍሱ ዝኸኣለ ኣካል ናይ እቲ ዓሰርተ ሓደ ዓመት ዝወሰድ እዋን ትምህርቲ እዩ ካብ ምኽፋል ድማ ነጻ እዩ። ከም ግቡኡ ክልተ ዓመት እዩ ዝወሰድ። ክሳብ ዕለት 31 ሓምለ ኣርባዕተ ዓመት ዝመልኦ ቆልዓ፣ ኣብ ወርሒ ነሓሰ ኣብ መዋእለ ሕጻናት ይጀምር። ንምጅማር ወሳኒኡ ዕድመ እዩ።

ወለዲ፣ ቦቲ ቆልዕኦም ዘለዎ ምዕባለ ምኽንያት፣ ሓደ ዓመት ኣሕሊፉ ኣብ ናይ መጀመርታ ዓመት መዋእለ ሕጻናት ከም ዝኣቱ ክገብሩሉ ዝኸእሉ ኣጋጣሚ ኣለዎም። እስኹም ነዚ ኣጋጣሚ ክትጥቀሙ እንተ ደሊኹም፣ ኣብቲ እቲ ማሕበር ዓዲ ዝሰደልኩም ናይ መመዝገቢ ፎርምላ፣ ነዚ ጥቕስዎ። ምምሕዳር ቤት ትምህርቲ ብዛዕብኡ ንዘለኩም ወሳኒ ከማኸረኩም ቅሩብ እዩ። ካብ ኣማኸርቲ ኣተዓባብያ፣ ሓኪም ቆልዓኹም ወይ ድማ ካብ ኣማኸርቲ ኣደን ኣቦን እውን ምኽሪ ክትረኽቡ ትኸእሉ ኢኹም።

እዋናት መዋእለ ሕጻናት Horaires

እተን ኣብ ሰሙን ዝመሃሩሉን ቁጽሪታት ክፍለ ጊዜ ትምህርቲ (ሓደ ክፍለ ጊዜ ትምህርቲ 45 ደቐኛ እዩ ዝወሰድ) ቦቲ ኣብ ማሕበር ዓድኹም ኣብ ዓመት ዘለዎ ሰሙናት ትምህርቲ እዩ ዝውሰን። 38 ሰሙናት ትምህርቲ ኣብ ዘለዎ ኣብ ሰሙን ካብ 23 ክሳብ 26 ክፍለ ጊዜ ትምህርቲ ክኸውን ከሎ፣ 39 ሰሙናት ትምህርቲ ኣብ ዘለዎ ካብ 22 ክሳብ 25 ክፍለ ጊዜ ትምህርቲ እዩ ዝህሉ።

ምጉዳል ክፍለ ጊዜ ትምህርቲ ኣብቲ ናይ መጀመርታ ዓመት መዋእለ ሕጻናት

Réduction du programme de la première année d'école enfantine

ኣብታ ናይ መጀመርታ ዓመት መዋእለ ሕጻናት፣ ቆልዓኹም ንዝወሓደ ክፍለ ጊዜ ትምህርቲ ከም ዝሳተፍ ክትገብሩ ትኸእሉ ኢኹም። ከምኡ ክትገብሩ እንተደሊኹም፣ ናብ እቲ ዝምልከቶ ኣካል ኣብ ማሕበር ዓዲ ንቆልዓኹም ከተመዝግቡ ክለኹም ኣመልከቱ። እቲ ክፍለ ጊዜ ትምህርቲ እንተበዝሑ ብሲሶ እዩ ክጎድል ዝኸእል። ዕላምኡ እቶም ቆልዑ ብብቅሩብ ነቲ ሙሉእ ጊዜ ትምህርቲ ምእንቲ ክለምዱ ተባሂሉ እዩ።

ምምሕዳር ቤት ትምህርቲ ብዛዕባ ኣሰራርሓን ምጉዳል ክፍለ ጊዜ ትምህርቲ ንምትግባርን ይወሰን።

ኣብ ኣስተምህሮ ምስታፍ

Fréquentation de la classe

ቆልዑ ኣብ መዋእለ ሕጻናት ከምቲ ኣብ ሰሌዳ ክፍለ ጊዜ ትምህርቲ ሰፊሩ ዘሎ ቀጻሊ ካብ ሰኑይ ክሳብ ዓርቢ ኣብ መዋእለ ሕጻናት ይሳተፉ። እዋን ምጅማርን ናይ ቅድሚ ቀትሪ ትምህርትን ልክዕ ከም ናይ ቤት ትምህርቲ እዩ (ጥሙር እዋን)። ሓደ ወይ ክልተ ጊዜ ኣብ ሰሙን ድሕሪ ቀትሪ ኣስተምህሮ ኣሎ።

ቆልዓኹም ናብ ኣስተምህሮ ኣዕሪፉ ከም ዝመጽእ ግበሩ። ነቲ ኣስተምህሮን ንፍሉይ ዝኾነ ጉዳያትን፣ ንምሳሌ ብሓባር ዑደት ምግባር ዝእመሰሰ፣ ቆልዓኹም ብብቐዕ መገዲ ከም ዝዕጠቕን ዝኸደንን ኣስተውዑሉ።

መገዲ መዋለላ ሕጻናት

Trajet pour se rendre à l'école

ካብ እዋናት መዋለላ ሕጻናት ወጻኢ ንዝኾነን ኣብ መገዲ ናብ መዋለላ ሕጻናት ይኹን ንገዛ ነቶም ቆልዑ ሓላፍነት ዘለዎም ወለዲ እዮም። ምስ ቆልዓኹም ነዚ መገዲ ተላመድዎ፣ ዕላማኡ ኸላ እቲ ቆልዓ ነዚ መገዲ ንኸለምዶን ሓደ ጊዜ ድማ ባዕሉ ንኸኸይድን እዩ።

ምብኳር

Absences

ቆልዓኹም ዘቡከር እንተኾይኑ (ንምሳሌ ብምኽንያት ሕማም ወይ ሓደጋ ቆልዓኹም ወይ ከአ ስድራቤት፣ ምቕያር ገዛ፣ ቆጶራ ምስ ሓኪም ወይ ሓኪም ስኔ) ኣቐዲምኩም፣ እንተደንገጉኹም ትምህርቲ ቅድሚ ምጅማሩ ንመምህራን ሓብሩ። ከም እኒ ረስኒ፣ ዕግርግር ምባል ወ.ዘ.ተ. ዝአመሰላ ሕማም ንቆልዓኹም እንተሒዘዎ፣ ከሳብ ዝሓወ ኣብ ገዛ ከኸውን ኣለዎ።

ምዕራፍ

Dispenses

ዕረፍቲ ከተፍቅዱ እንተደሊኹም፣ ኣርባዕተ ሰሙን ኣቐዲምኩም፣ ምኽንያት ዕረፍቲ ዝተጻሕፎ መመልከቲ ናብ ሓለፍቲ ቤት ትምህርቲ ከተቐርቡ ኣለኩም። ምኽንያታት ዕረፍቲ ንምሳሌ ከብ ዝበለ ሃይማኖታዊ በዓል፣ ኣገዳሲ ዝኾነ ጉዳይ ስድራቤት፣ ናይ መበቆል ዓዲ ኮርስ ቋንቋን ባህልን (LCO) ኣንተኸይኑ፣ ዕረፍቲ ከፍቀድ ይኸእል እዩ።

ናይ ፍርቂ መዓልቲ ዕረፍቲ

Demi-journées libres

ቆልዓኹም ኣብ ዓመት ትምህርቲ ከሳብ ሓመቲት መዓልታት ናይ ፍርቂ መዓልቲ ዕረፍቲ ከትወስዱ መሰል ኣለዎ። ኣብዘን ሓመቲት ፍርቂ መዓልታት ቆልዓ ምኽንያት ከይሃበ ካብ ትምህርቲ ከቡከር ይኸእል እዩ። ንቆልዓኹም ሓደ ናይ ፍርቂ መዓልቲ ዕረፍቲ ከተወስዱ እንተ ደሊኹም፣ ኣቐዲምኩም ንመምህር ክፍሊ ኣፍልጡ። እዘን ፍርቂ መዓልታት ብብሓደ ወይ ከአ ኣብ ተኸታታላይ መዓልታት ከኾና ይኸእላ እዮን።

ናብ ቀዳማይ ደረጃ ምስጋር

Passage au degré primaire

ብመሰረቱ ድሕሪ ክልተ ዓመት መዋለላ ሕጻናት ኩሎም ቆልዑ ናብ ቀዳማይ ደረጃ ቤት ትምህርቲ ይሰግሩ እዮም፣ እዚ ማለት ናብ 3 ዓመት ትምህርቲ ይሰግሩ። ፍልይ ብዝበለ ጉዳይ - ብፍላይ ብምኽንያት ምዕባለ - እቶም ቆልዑ ሓደ ዓመት ኣቐዲሞም ወይ ከአ ደንጉዮም ናብ ቀዳማይ ደረጃ ከኣትው ይኸእሉ እዮም። ኣብ ከምዚ ዓይነት ውሳኔ ምምሕዳር ቤት ትምህርቲ፣ ቡቲ መምህር መዋለላ ሕጻናት ዝገበሮ መመልከቲ መሰረት ምስ ወለዲ ተማይጡ እዩ ዝወሰነ።

መምህራን መዋለላ ሕጻናት ምስ መምህራን 3-ይ ዓመት ትምህርቲ ተሓባቢሮም ይሰርሑ እዮም። ቡቲ ሓባራዊ መደባትን መዓልታት ምብጻሕን ነቶም ቆልዑ ንቐዳማይ ደረጃ ይቐርብዎም ከምኡውን ነቲ ምስጋር የዳልውዎ።

ምእላይን ጥዕናን

መዓልታዊ ትምህርቲ

Ecole à journée continue

ምስቲ አስተምህርታት መዋእለ ሕጻናትን ቤት ትምህርታትን አብ ብዙሓት ማሕበር ዓድታት ተወሳኺ ናይ ምእላይ ቀረባት አሎ። መዓልታዊ ትምህርቲ። እዚ ናይ መዓልታዊ ትምህርቲ ምእላይ ብንግሁኡ፣ አብ እዋን ምሳሕ (ምስ ምሳሕ) ከማኡውን ድሕሪ ቀትሪ ከጠቓልል ይኸእል እዩ። ተሳትፎ አብቲ መዓልታዊ ትምህርቲ ብድልየትካ እዩ። ወለዲ ከከም እቶቶም ተራእዩ ነቲ ዝኸፈል ዋጋ ምእላይ ንምሽፋን ግብአም ይኸፍሉ፣ ከምኡውን ንምግብን መስተን ይኸፍሉ።

እንታይ ዓይነት ቀረባት አብ ማሕበር ዓድኹም ኮም ዘሎ፣ ካብ ምምሕዳር ቤት ትምህርቲ ሓበሬታ ክትረኽቡ ትኽእሉ ኢኹም። ሓፈሻዊ ሓበሬታ ብዛዕባ መዓልታዊ ትምህርቲ አብዚ ትረኽቡ።

www.be.ch/offres-complementaires-ecole

ካብ ስድራ ቤት ወጻኢ ንዘሎ ተወሳኺ ናይ ቆልዑ ምእላይ (ቆልዑ ዝወዕሉሉ፣ ቆልዑ ዝኣልዩ ዉልቀሳባት ወ.ዘ.ተ.)

አብዚ ትረኽቡ።


www.fambe.sites.be.ch/fr

ናይ ሓኪም ምርመራ

Contrôle médical

ሓደ ናይ ሓኪም ምርመራን እቲ ዓመታዊ ብሓንቲ ሓኪም ስኒ ወይ ብሓደ ሓኪም ስኒ ዝግበር ምርመራን ንኹሎም አብ መዋእለ ሕጻናት ንዘለዉ ቆልዑ ናይ ግድን እየን ካብ ምኽፋል ከኣ ነጻ እየን።

ሕክምና ዘድሊ እንተኾይኑ፣ እታ ሓኪም ወይ እቲ ሓኪም ንዓኹም ይሕብረኩም። ነቲ ንሕክምና ዝኸፈል ንንዘብ ወለዲ እዮም ዝኸፍልዎ።



ምምሕዳር ቤት ትምህርቲ፣ ሰብ መዘን ክፍሊ ሰብ ሙያ

ምምሕዳር ቤት ትምህርቲ

Direction d'école

ምምሕዳር ቤት ትምህርቲ ነቲ ሰነ ትምህርቲ ከምኡውን ነቲ ቴክኒካዊ ጉዳያት ቤት ትምህርትን መዋእለ ሕጻናትን ሓላፍነት ኣለዎ። ብዛዕባ ኣሰራርሓ ቤት ትምህርቲ ሕቶ ወይ ድማ መምህር ክፈትሐን ዘይከእል ኩነታት ክህሉ ከሎ፣ ንምምሕዳር ቤት ትምህርቲ ክትውከሱ ትኽእሉ ኢኹም።

ሰብ መዘ ማሕበር ዓዲ

Autorité communale

እቲ ዝምልከቶ ሰብ መዘ ማሕበር ዓዲ ከምቲ ኣብ ናይ ካንቶን ሕግታትን ናይ ማሕበር ዓድታት ኣገባብን ሰፊሩ ዘሎ መሰረት፣ ቆልዑ ናብ መዋእለ ሕጻናት ንኸኸዱ ሓላፍነት ኣለዎ።

ኢንስፐክተር ቤት ትምህርቲ

Inspection scolaire

ናይ ከባቢ ኢንስፐክተር ቤት ትምህርቲ ንካንቶናዊ ምቁጽጻር ቤት ትምህርታት ሓላፍነት ኣለዎ።

ሰነ ኣእምሮአዊ ኣገልግሎት ንቆልዑን ወሊድን

Services psychologiques pour enfants et adolescents (SPE)

ናይ ካንቶን ቤት ጽሕፈት ምኽሪ ኣተዓባብያ ከባቢኹም ፍሉይ ንዝኾነ ጉዳያትን ብዛዕባ ምዕባለ ቆልዓኹምን ብዛዕባ ሕቶታት ኣተዓባብያን የማኸረኩም እዩ። www.be.ch/spe

ተወሳኺ ሓበሪታ ብዛዕባ ቤት ትምህርቲ ኣብዚ ትረኽቡ።

www.be.ch/ecole-obligatoire



